

தமிழ்நாட்டில் தேர்தல் முடிந்து - ஆட்சி இன்னும் அமைக்காத நிலையில், 'பி.எம். சிறீ' திட்டம் என்று மும்மொழிக் கொள்கையைத் தீணிப்பதா?

திராவிடர் கழகத் தலைவர் கி.வீரமணி அறிக்கை!

சென்னை, மே 9- தமிழ்நாட்டில் தேர்தல் முடிந்து, அரசு அமைக்கப்படாத நிலையில், பி.எம்.சிறீ. திட்டம் என்று மும்மொழிக் கொள்கையைத் தீணிப்பதா? தமிழ்நாடு அதனை ஒருபோதும் ஏற்காது என்று திராவிடர் கழகத் தலைவர் கி.வீரமணி அவர்கள் அறிக்கை விடுத்துள்ளார்.

அவரது அறிக்கை வருமாறு:

தமிழ்நாட்டில் சட்டமன்றத் தேர்தல் முடிந்து, இன்னும் ஓர் அரசு பொறுப்பேற்காத நிலையில், ஒன்றிய அரசு தனது மும்மொழித் திட்டத்தைத் திணிக்கும் பி.எம்.சிறீ. திட்டத்தை ஏற்கச் சொல்லி நெருக்கடி தருவது கண்டிக்கத்தக்கதாகும்.

மு.க.ஸ்டாலின் மிக உறுதியாக நின்ற மறுத்தார்! பி.எம்.சிறீ. திட்டத்தை ஏற்றால் தான், சமீப



சிஷா திட்டத்தின் கீழ் ஒன்றிய அரசு தமிழ்நாட்டு அரசுக்குத் தர வேண்டிய கல்விக்கான நிதி ரூ.2,152 கோடி வழங்கப்படும் என்று முன்பு ஒன்றிய அமைச்சர் தர்மேந்திர பிரதான் கூறியபோதே, தமிழ்நாட்டில் கடும் கண்டனம் எழுந்தது. முதலமைச்சர் மு.க.ஸ்டாலின் மிக உறுதியாக இதனை மறுத்தார். '10,000 கோடி ரூபாய் கொடுத்தாலும் ஒன்றிய அரசின் மும்மொழிக்

கொள்கையை ஏற்க மாட்டோம்' என்று சுயமரியாதையுடன் நின்றார். மாணவர்கள், தர்மேந்திர பிரதானுக்குக் கருப்புக் கொடி காட்டவிருக்கின்றனர் என்று அறிந்து, தனது பயணத்தை ரத்து செய்தார் என்பது வரலாறு.

பா.ஜ.க.வால் ஒருபோதும் தமிழ்நாட்டை ஆள முடியாது!

இந்நிலையில் மீண்டும் அதனை வலியுறுத்தி, தமிழ்நாட்டில் வறிந்தியைத் திணிக்க வழிவகுக்கும் பி.எம்.சிறீ. திட்டத்தில் கையொப்பமிட நெருக்கடி கொடுக்கிறது - ஒன்றிய ஆர்.எஸ்.எஸ். பா.ஜ.க. அரசு! ஒன்று ஹிந்தித் திணிப்பு இல்லையேல் நிதி மறுப்பு என்று தமிழ்நாட்டின் கல்வி வளர்ச்சியைத் தடுக்க, நிதி நெருக்கடி மூலம் தமிழ்நாட்டைப் பணிய வைக்கலாம் என்று

ஒன்றிய பி.ஜே.பி. அரசு கருதுகிறது. பா.ஜ.க.வால் ஒருபோதும் தமிழ்நாட்டு மக்களை நேரடியாக ஆள முடியாது.

தமிழ்நாடு ஒருபோதும் இதற்குப் பணியாது. தமிழ்நாட்டு மாணவர்களும் இதனை ஏற்க மாட்டார்கள். கடும் போராட்டங்களை மாணவர்களிடம் திணிக்க ஒன்றிய பா.ஜ.க. அரசு முயலக் கூடாது. இல்லையெனில், அதற்குரிய விளைவுகளை எதிர்கொள்ள வேண்டியிருக்கும்.

சந்தடி சாக்கில் கந்த (க)ப் பொடி துவ நினைக்கிறது ஒன்றிய பா.ஜ.க. அரசு? தமிழ்நாடு பொங்கி எழுவது உறுதி!

இவ்வாறு அவ்வுறிக்கையில் - திராவிடர் கழகத் தலைவர் கி.வீரமணி அவர்கள் குறிப்பிட்டுள்ளார்.



சட்டமன்றத் தேர்தலில் ஆலந்தூர் தொகுதியில் போட்டியிட்ட தி.மு.க. வேட்பாளர் தா.மோ.அன்பரசன் குன்றத்தூர் ஒன்றியம் கோவூர் ஊராட்சியில் தேர்தல் பணியாற்றிய கழக நிர்வாகிகளுக்கும் இயக்கத் தோழர்களுக்கும் நேரில் சந்தித்து நன்றி தெரிவித்தார். அருகில் குன்றத்தூர் வடக்கு ஒன்றியச் செயலாளர் ஏ.வந்தேமாதரம், மாவட்ட இளைஞர் அணி அமைப்பாளர் கோல்டு டி.பிரகாஷ் மற்றும் கழக நிர்வாகிகள் உள்ளனர்.

'ஆம் ஆத்மி' கட்சியிலிருந்து விலகிய

7 எம்.பி.க்களை பதவி நீக்கம் செய்ய வேண்டும்!

குடியரசுத் தலைவரிடம் - பஞ்சாப் முதலமைச்சர் பகவந்த் மான் வலியுறுத்தல்!

புதுடில்லி, மே 9- பஞ்சாப் மாநிலத்தில் ஆம் ஆத்மி கட்சியிலிருந்து விலகி பாரதிய ஜனதா கட்சியில் இணைந்த 6 நாடாளுமன்ற மாநிலங்களவை உறுப்பினர்களை (எம்பிக்) உடனடியாக பதவி நீக்கம் செய்ய வேண்டும் என்று பஞ்சாப் முதலமைச்சர் பகவந்த் மான், குடியரசுத் தலைவர் திரவுபதி முர்முவைச் சந்தித்து கோரிக்கை விடுத்துள்ளார். கடந்த மாதம் 24ஆம்

தேதி, ஆம் ஆத்மி கட்சியைச் சேர்ந்த 7 பேர் அக்கட்சியிலிருந்து விலகி பாரதிய ஜனதா கட்சியில் இணைந்தனர். இவர்களில் 7 பேர் பஞ்சாப் மாநிலத்தைச் சேர்ந்தவர்கள் என்பது குறிப்பிடத்தக்கது.

5.5.2026 அன்று குடியரசுத் தலைவரைச் சந்தித்த கம் செய்ய வேண்டும் மான், கட்சி மாறியவர்களின் பதவியை ரத்து செய்ய வேண்டும் என்று வலியுறுத்தினார். இதற்காக ஆம் ஆத்மி சட்டமன்ற உறுப்பினர்கள் அனைவரும் கையெழுத்திட்டு

முத்திட்ட அதிகாரப்பூர்வ ஆவணங்களையும் அவர் குடியரசுத் தலைவரிடம் சமர்ப்பித்தார். இதற்கிடையில், ஆம் ஆத்மியிலிருந்து விலகி பாரதிய ஜனதா கட்சியில் இணைந்த எம்பி ராக்ஸ் சதா, பஞ்சாப் அரசு தங்களைப் பழிவாங்கும் நோக்கில் செயல்படுவதாகக் குற்றம் சாட்டியுள்ளார்.

அரசு இயந்திரம் அத்துமீறல்: "ஆம் ஆத்மி அரசு இயந்திரத்தைத் தவறாகப் பயன்படுத்தி, கட்சி மாறிய

வர்களைக் குறிவைத்து துன்புறுத்துகிறது," என்று ராக்ஸ் சதா தெரிவித்துள்ளார்.

மாநிலங்களவை உறுப்பினர்கள் முறையீடு:

ராக்ஸ் சதா மற்றும் அவருடன் மூன்று பேர் குடியரசுத் தலைவரைச் சந்தித்து, தங்கள் மீது எடுக்கப்பட்டு வரும் அரசியல் உள்நோக்கம் கொண்ட நடவடிக்கைகள் குறித்து மனு அளித்தனர். இந்த விவகாரம் பஞ்சாப் அரசியலில் பெரும் பரபரப்பை ஏற்படுத்தியுள்ளது.

ஆபரேஷன் சிந்தூர்:

வீரர்களுக்கு தேசம் வணக்கம் செலுத்துகிறது!

குடியரசுத் தலைவர் திரவுபதி முர்மு அறிவிப்பு!

புதுடெல்லி, மே 9- ஓராண்டுக்கு முன்பு, நமது ஆயுதப் படையினர் சிந்தூர் நடவடிக்கையின் பள்ளத்தாக்கில் நடத்தப்பட்ட தாக்குதலுக்கு பதிலடியாக ராணுவம், கடற்படை மற்றும் விமானப்படை ஆகிய மூன்று படைகளும் இணைந்து பாகிஸ்தான் ஆக்கிரமிப்பு காஷ்மீர் மற்றும் பஞ்சாப் மாகாணத்தில் பதுங்கி இருந்த 9 பயங்கரவாத முகாம்களை அழித்தன.

இதனால் இந்தியாவிற்கும் பாகிஸ்தானுக்கும் இடையே போர் ஏற்படும் அபாயம் கூட எழுந்தது. 88 மணி நேரம் நீடித்த இந்த ஆபரேஷன் உலகின் பார்வையையே இந்தியா மீது திருப்பியது. பொதுமக்களுக்கு சேதம் ஏற்படாமல் மிக துல்லியமாக பயங்கரவாதிகளின் முகாம்களும் பயங்கரவாதிகள் அழிக்கப்பட்டனர். ஆபரேஷன் சிந்தூர்

குறித்து தன்னுடைய எக்ஸ் பக்கத்தில் பதிவு செய்துள்ள பிரதமர் மோடி ஓராண்டுக்கு முன்பு நமது ஆயுதப்படையினர் ஆபரேஷன் சிந்தூர் நடவடிக்கையின் போது இணையற்ற தைரியத்தையும் துல்லியத்தையும் வெளிப்படுத்தினர் என பெருமிதம் தெரிவித்தார்.

இந்நிலையில், பயங்கரவாதத்திற்கு எதிரான இந்தியாவின் அசைக்க முடியாத உறுதிக்கு ஆபரேஷன் சிந்தூர் தெளிவான சான்றாக விளங்குவதாக குடியரசுத் தலைவர்திரவுபதி முர்மு கூறியுள்ளார்.

இது தொடர்பாக அவர் எக்ஸ் தளத்தில் பதிவிட்டுள்ளதாவது: ஓராண்டுக்கு முன்பு, நமது ஆயுதப் படையினர் சிந்தூர் நடவடிக்கையின் போது இணையற்ற தைரியத்தையும் உறுதியையும் உறுதியையும் பிரதிபலிக்கிறது. பஹல்காமில் நடந்த

கொடூரமான தாக்குதலுக்கு, தகுந்த பதிலடி கொடுக்கப்பட்டது. பயங்கரவாதத்திற்கும், நமது இறையாண்மை மற்றும் குடிமக்களின் பாதுகாப்பிற்கு அச்சுறுத்தல் விளைவிக்கும் அனைத்து சக்திகளுக்கும் எதிராக இந்தியாவின் அசைக்க முடியாத உறுதிக்கு ஆபரேஷன் சிந்தூர் ஒரு தெளிவான சான்றாக விளங்குகிறது.

தேசத்தை அச்சுறுத்த நினைப்பவர்களுக்கு, நமது தேசம் விழிப்புடனும், ஒற்றுமையுடன் பதிலடி கொடுக்கத் தயாராகவும் நிற்கிறது என்பதைத் தெரிந்துகொள்ள வேண்டும். இன்று, நமது வீரர்களின் அசைக்க முடியாத வீரம், தியாகம் மற்றும் தொழில்முறை திறனுக்கு தேசம் வணக்கம் செலுத்துகிறது என அதில் பதிவிட்டுள்ளார்.

தமிழக எல்லை சோதனைச்சாவடியில் சிக்கியது!

காரின் ரகசிய அறையில் கடத்திய 2.27 கோடி ஹவாலா பணம் பறிமுதல்!

கூடலூர், மே 9- தமிழக எல்லை சோதனைச்சாவடியில் காரில் கடத்தி வரப்பட்ட ரூ.2.27 கோடி ஹவாலா பணம் பறிமுதல் செய்யப்பட்டது. கேரள மாநிலம் வயநாடு மாவட்டம் சல் தான்பத்தேரியில் இருந்து கர்நாடக மாநிலம் குண்டல்பேட்டை வழியாக மைசூர் செல்லும் தேசிய நெடுஞ்சாலையில் கேரள, தமிழக எல்லையில் உள்ள முத்தங்கா சோதனைச்சாவடியில் காவல்துறை மற்றும் கலால்துறை போலீசார்

நேற்று முன்தினம் வாகன சோதனை மேற்கொண்டனர். அப்போது அந்த வழியாக கர்நாடகாவில் இருந்து கேரளா நோக்கி ஒரு கார் வந்தது. அந்த காரை சோதனை செய்ய போலீசார் தடுத்து நிறுத்தினர். காரில் வந்த கல் தான்பத்தேரி பகுதியைச் சேர்ந்த ஹர்ஷத் (44), கோழிக்கோடு மாவட்டம் கொடுவளளி பகுதியைச் சேர்ந்த இஸ்மாயில் (40) ஆகியோரிடம் போலீசார் விசாரணை நடத்தினர்.

அப்போது 2 பேரும் முன்னுக்குப் பின் முரணாக பேசினர். இதனால் போலீசாருக்கு அவர்கள் மீது சந்தேகம் எழுந்தது. இதைத் தொடர்ந்து காரில் சோதனையிட்டனர். அப்போது காரின் உள்ளே பல இடங்களில் சிறிய அளவிலான ரகசிய அறைகள் அமைக்கப்பட்டிருந்தன. அவற்றில் கட்டுக்கட்டாக 500 ரூபாய் பணம் இருப்பது தெரிய வந்துள்ளது. இதையடுத்து காரை முழுமையாக சோதனை செய்த போலீ

சார், காரில் இருந்த ரூ. 2 கோடியே 27 லட்சத்து 43 ஆயிரத்தை பறிமுதல் செய்தனர். கடத்தலுக்கு பயன்படுத்தப்பட்ட காரையும் பறிமுதல் செய்த போலீசார் காரில் வந்த 2 பேரையும் கைது செய்தனர். சம்பவம் தொடர்பாக வழக்குப்பதிவு செய்த போலீசார், இவ்வளவு பெரிய தொகை எங்கிருந்து, யாருக்கு கொண்டு செல்லப்படுகிறது? என்பது குறித்து விசாரணை நடத்தி வருகின்றனர்.



சைதாப்பேட்டை சட்டமன்றத் தொகுதி சைதை கிழக்குப் பகுதியில் வாக்காளர்களுக்கு நேற்று முன்தினம் (7.5.2026) மாலை 5 மணி முதல் 172 அவடம் காமராஜபுரத்தில் தொடங்கி கோட்டூர்மார் சித்தாநகர் வரை மா. சுப்பிரமணியன் நன்றித் தெரிவித்தார். இந்நிகழ்வில் பகுதிச் செயலாளர் இரா.துரைராஜ், தலைமைப் பொதுக்குழு உறுப்பினர் மின்னல் கந்தப்பன், வட்ட கழக செயலாளர் வி.முருகன், நேருநகர் எஸ்.பாட்சா, தா.மோகன்துமார், என்.ராஜாகிருஷ்ணன், எல்.ஆரோக்கியராஜ், ஆ.வரதன், க.மணி, கோட்டூர்புறம் சண்முகம் உள்ளிட்ட மதச்சார்பற்ற முற்போக்குக் கூட்டணிக் கட்சியினர், தி.மு. கழக நிர்வாகிகள் ஏராளமானோர் பங்கேற்றனர்.



திருவள்ளூர் மேற்கு மாவட்டம் கடம்பத்தூர் கிழக்கு ஒன்றிய தி.மு.க. சார்பில் வெங்கத்தூர் ஊராட்சி மற்றும் போலிவாக்கம் ஊராட்சியில் மாவட்டத் தலைவர் திராவிட பக்தன் தலைமையில் ஒன்றிய செயலாளர் கா.அரிகிருஷ்ணன், ஏற்பாட்டில் தலைமைச் செயற்குழு உறுப்பினரும் முன்னாள் சட்டமன்ற உறுப்பினருமான வி.ஜி. ராஜேந்திரன் கலந்துகொண்டு நீர் மோர் பந்தலை திறந்து வைத்தார். இதனைத் தொடர்ந்து அண்ணா சிலைக்கு மாலை அணிவித்து மற்றும் பொதுமக்களுக்கு குழந்தை, மோர், இளநீர், தர்பூசணி, கிரீனி பழம், குளிப்பானங்கள் ஆகியவற்றை வழங்கினார். உடன் மாநில விவசாய அணி துணைச் செயலாளர் ஆர்.டி.ஆ. ஆதிசேஷன், ஒன்றிய செயலாளர்கள் எஸ்.மகாலிங்கம், மோ.ரமேஷ், பிரகாஷ் குமார், கே.ஏ.சத்யா, வசந்தி பி.மோ. அன்னாபுரணி, செங்கடவன் எம்.கே.ரவி, லோகநாயகி, நிதியாளர், மோகனசுந்தரம், ராமகி, காந்திகி மணி, சீஷ் பால்கர், சி.ஆர்.மணிகண்டன் மற்றும் பலர் உள்ளனர்.